

Anfinn Kallsberg, lögmaður undan Noregsvitjanini mánadagin:

Høvdu norðmenn verið eins blíðir við okkum sum íslendingar

Tað er ein sannroynd, at íslendingar lata føroyingum fiskirættindi uttan at fáa stórt afturfyri. Hetta er tað ein kallar veruligur brøðraandi, og tað kundi verið ynski, at norðmenn vórðu eins blíðir við okkum sum íslendignar sigur Anfinn Kallsberg, lögmaður, sum tó ikki ætlar sær á nakra biddaraferð til Noregs mánadagin

Jan Müller

Hann fer harafturimóti t at tosa um eitt breitt samstarvs á øllum økjum. Og hóast partamaðurin Óli Breckmann heldur vit eiga at seta norðmonnum ávis krøv afturfyri samvinnu á oljuøkinum ætlar lögmaður sær ikki út í nakran bítishandil

Talan er um eina sera fjølbroytta og breiða skrá, tá lögmaður mánamorgunin byrjar almennu vitjan sína í Noregi. Lögmaður skal umframt at hitta kong, eisini hava fundir við ikki færri enn fimm ráðharrar. Tað er tí greitt, at talan verður um at viðgera nógv ymisk

aktuell mál millum Føroyar og Noreg.

Anfinn Kallsberg sigur við Sosialin, at tað sær út til, at tað nú fer at verða gjørt meira ískiligt við samarbeiðið millum lond í Útnorði og her m.a. millum Føroyar og Noreg. Hann vísir á, at tað verða fleiri fundir í heyst millum londini, ið miðja móti tí sama - stóri samvinnu.

Tað er einki dulmál, at norðmenn vit at bjóða lögmanni á vitjan og skipa eina so rúgvusmikla skrá, ynskja stóri samvinnu við føroyingar, og her er tað kanska serliga oljuvinnuna teir hava í huganum. Eisini tann sannroynd, at føroyskir

politikarar nú vilja meiri sjálvstýri frá Danmark, ger helst, at Noreg sær nýggjar møguleikar fyri samvinnu við Føroyar, sum ikki hava verið troystir á sama hátt áður. Eitt nú hevur norski forsætisráðharrin sagt seg ynskja stóri samvinnu við føroyingar.

Ikki altíð gott

Tað er so heldur eingin loyna, at fleiri av floksfeløgnum hjá lögmanni hava funnist harðliga at norðmonnum, tí teir hava ikki verið nóg samstarvsinnadri. Nú um dagarnar skrivandi formaður fólkaflokksins á tingi, Óli Breckmann í Dagblaðnum, at lögmaður

erig at vísa norðmonnum, at føroyingar eru ónøgdur við samvinnuna higartil, og at talan verður um ikki at nakað víðari samstarv á oljuøkinum, um ikki norðmenn eisini vísa samstarvs-vilja á fiskivinnuøkinum. Hvørja viðmerking hevur lögmaður til hesi útalisi, nú hann er at verða ferðabúgvinn?

-Ein má nokk siga, at Føroyar hava ikki fingið serliga góðar sømdir frá norðmonnum, tá ein m.a. hyggur eftir, hvussu góðar sømdir vit hava fingið frá hini brøðratjóðini fyri vestan, Íslandi. Og tað verður tí eisini eitt mál, sum ein tekur upp í slíkum høpi.

Anfinn Kallsberg vísir tó avgjørt aftur, at hann ætlar at seta sum krav mótvægis norðmonnum, at vit skulu fáa fiskirættindi afturfyri, at norðmenn vera við í einum oljusamstarvi. -Tað vit eiga at fáa burtur úr hesum túrinum og víðari er eitt breitt samarbeiði á bæði fiskivinnu-, oljuvinnu- og so nógvum øðrum økjum. Tað verður hetta eg fari at leggja dent á undir fundunum í Oslo.

Lögmaður vísir á, at tað er á fiskariøkinum, har teir mestu trupulleikarnir eru millum londini. -Vit siggja m.a., at vit verða skerdur við fiskidøgum við Svalbard oa. Tað fari eg eisini at taka upp og vísa á, at vit frá føroyskari síðu er ónøgdur við norsku stjóðuna í hesum og øðrum fiskivinnuárum.

Hann vísir á, at vit longu hava mótmælt tí avgerðini - uttan at vit tó hava fingið nakað afturljóð av nokrum slag.

Selja og keypa!


Lögmaður vísir avgjørt aftur at tengja saman olju og fisk. -Eg ætli mær ikki inn í eitt tjak um at selja „nøkur serrættindi“ til norskar fyrirtøkur aftur fyri at keypa nøkur onnur fiskirættindi. Eg haldi, at man skal helst leggja upp til eitt forståls og gott samarbeiði millum báðar partar, og tað skal vera galdandi á øllum økjum.

Uppá fyrispurning hví tað hevur verið so torført at fáa nóg góð viðurskifti millum londini bæði sigur lögmaður, at tað veit hann ikki. -Tað er sjálvandi tað, at norðmenn hava havt somu áhugamál sum vit, tá tað kemur til fiskiskap. Teir hava so sæð, at teir við at

lata okkum rættindi, skulu taka tey frá sínum egnu. Men har hava vit so Ísland sum fyridømi, ið hevur verið heilt suverent: har tú fær fiskirættindi, sum eru



Á ferð síni í Noregi skal lögmaður bæði hitta norska forsætisráðharran, Kjell Magne Bonnevig og uttanríkisráðharran, Knud Vollebæk



frá 31. aug. - 2. sept.



ÚTSØLU
túrur
Rimma &
bingo

úr 450,-



SMYRIL LINE
TEL. 315900

